

دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

پریس ریلیز

1 جولائی 2019

جامعہ ملیہ اسلامیہ کے وائس چانسلر کی صدر جمہوریہ سے ملاقات

یونیورسٹی کی علمی اور تحقیقاتی سرگرمیوں سے معزز صدر کو کرایا واقف

جامعہ ملیہ اسلامیہ کی وائس چانسلر، پروفیسر نجمہ اختر نے آج صدر جمہوریہ ہند عزت مآب جناب رام ناتھ کووند سے ملاقات کی اور یونیورسٹی میں ان کی جانب سے تعلیمی اور تحقیقاتی سرگرمیاں جو اب تک انجام دی گئی ہیں، انھیں واقفیت کرایا۔

پروفیسر اختر نے صدر جمہوریہ سے ملاقات کے بعد کہا کہ وہ جامعہ کے تئیں کافی ہمدردی رکھتے ہیں اور اس کی زیادہ سے زیادہ ترقی کے لیے کئی بہترین مشورے بھی دیے۔ وائس چانسلر نے امسال کے اخیر میں ہونے جارہے کانووکیشن پروگرام کے لیے صدر جمہوریہ کو مدعو بھی کیا۔

انہوں نے صدر جمہوریہ جو یونیورسٹی کے وزیٹر بھی ہیں کو یونیورسٹی کی بنیادی ڈھانچے کو اپ گریڈ کرنے کے لئے ان کی جانب سے کیے گئے اقدامات کا بھی ذکر کیا ساتھ ہی کام کرنے کے لیے اسپیشل گرانٹ کی جانب بھی ان کی توجہ مبذول کرائی جس میں انہوں نے ایک میڈیکل کالج قیام کی بات رکھی جس کی زمین اتر پردیش حکومت سے حاصل ہو سکتی ہے۔

بات چیت کے دوران، انہوں نے صدر جمہوریہ سے یونیورسٹی کے بنیادی ڈھانچے کو مزید بہتر کرنے اور آئندہ سال یونیورسٹی کے گولڈن جوبلی پروگرام کے لیے خصوصی فنڈز کی ضرورت کے لیے توجہ کی درخواست کی۔ آئندہ سال جامعہ کے سوسال مکمل ہونے پر منعقد ہونے والے صد سالہ جشن منصوبہ پر بھی صدر جمہوریہ نے مسرت کا اظہار کیا۔

انہوں نے بتایا کہ صدر محترم کے ساتھ ان کی ملاقات بہت حوصلہ افزا رہی اور صدر جمہوریہ نے قومی ادارہ درجہ بندی کے فریم ورک میں

یونیورسٹی کی 12 ویں پوزیشن آنے پر انھیں مبارکباد پیش کرتے ہوئے اپنی نیک خواہشات اور تمناؤں کا بھی اظہار کیا۔ یونیورسٹی میں غیر ملکی طلبہ کی تعداد میں اضافہ کے لئے وائس چانسلر کی کوشش کی تعریف کرتے ہوئے معزز صدر نے انھیں مشورہ دیا کہ وہ مختلف ممالک کے سفیروں کو دوستانہ تعلقات کو فروغ دینے کے لیے یونیورسٹی میں مدعو کریں، انھوں نے کہا کہ اس سے بیرون ممالک سے طلباء کی دلچسپی یونیورسٹی کے تئیں بڑھانے میں تقویت ملے گی اور یونیورسٹی کی شبیہ بھی بہتر ہوگی۔

خیال رہے کہ غیر ملکی طلبہ کو اپنی طرف متوجہ کرنے کے لئے، یونیورسٹی نے پہلے ہی کئی اقدامات کیے ہیں، اس کے لیے ایک کتابچہ بھی شائع کیا گیا ہے جس میں یونیورسٹی کی تاریخ، اس کی روات اور دیگر سہولیات جو یونیورسٹی کی جانب سے طلبہ کو فراہم کرائے جائیں گے کی تفصیلات درج ہیں۔

مذکورہ کتابچہ کو انڈین ڈپلومیٹک مشن کے تحت سفارت کاروں کو بھی بھیجا جا رہا ہے اور ان سے گزارش کی جا رہی ہے کہ وہ جامعہ میں داخلے کے لیے زیادہ سے زیادہ طلبہ کی ہمت افزائی کریں۔

احمد عظیم

عوامی تعلقات افسر اور میڈیا کوآرڈینیٹر

جامعہ ملیہ اسلامیہ، نئی دہلی

